

**О Д Л У К А**  
**ЗА ЗАПОЧНУВАЊЕ НА ПОСТАПКА ЗА ДОДЕЛУВАЊЕ НА КОНЦЕСИЈА ЗА ВРШЕЊЕ НА ПРОСПЕКЦИСКИ ГЕОЛОШКИ ИСТРАЖУВАЊА НА МЕТАЛИЧНИ МИНЕРАЛНИ СУРОВИНИ**

**Член 1**

Концесијата за вршење на проспекциски геолошки истражувања за металични минерални суровини се доделува со цел откривање на нови локалитети перспективни за понатамошни детални геолошки истражувања како и откривање на нови наоѓалишта на металични минерални суровини.

Со оглед на фактот дека правото за вршење на проспекциски геолошки истражувања на минерални суровини се стекнува со доделување на концесија, потребно е да се доделат под концесија минералните суровини определени со оваа одлука.

**Член 2**

Како основна цел за доделување на концесијата за вршење на проспекциски геолошки истражувања е откривање на нови локалитети на дел од територијата на Република Македонија перспективни за понатамошни детални геолошки истражувања за металични минерални суровини.

**Член 3**

Предмет на концесијата е вршење на проспекциски геолошки истражувања за металични минерални суровини на просторот кој ги опфаќа општините Старо Нагоричане, Кратово, Пробиштип и Штип.

Концесијата за вршење на проспекциски геолошки истражувања ќе се додели на понудувачите кои ќе ги исполнат условите содржани во тендерската документација и јавниот повик.

**Член 4**

Постапката за доделување на концесијата за вршење на проспекциски геолошки истражувања на металични минерални суровини ќе се спроведе со јавен повик со електронска аукција во рок од 360 дена од денот на формирање на Комисијата за спроведување на постапката.

За спроведување на постапката за доделување на концесијата за вршење на проспекциски геолошки истражувања, Владата на Република Македонија на предлог на министерот за економија формира Комисија за спроведување на постапката во рок од 30 дена од денот на влегувањето во сила на оваа одлука.

Комисијата од став 2 од овој член ја подготвува тендерската документација, јавниот повик вклучувајќи го и нацртот на договорот. Тендерската документација на предлог на министерот за економија се доставува во Владата на Република Македонија на одобрување.

По одобрување на тендерската документација за доделување на концесијата за вршење на проспекциски геолошки истражувања на металични минерални суровини, Комисијата од став 2 на овој член во рок од десет дена ќе го објави јавниот повик согласно Законот за минерални суровини.

**Член 5**

Висината на надоместокот за издавање на тендерската документација ќе изнесува 6.000,00 денари.

**Член 6**

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 42-3932/1  
5 мај 2015 година  
Скопје

Заменик на претседателот  
на Владата на Република  
Македонија,  
м-р **Владимир Пешевски**, с.р.

**МИНИСТЕРСТВО ЗА ТРУД И  
СОЦИЈАЛНА ПОЛИТИКА**

**2560.**

Врз основа на член 99 став 4 од Законот за социјалната заштита („Службен весник на Република Македонија“ бр. 79/09, 36/11, 51/11, 166/12, 15/13, 79/13, 164/13, 187/13, 38/14, 44/14, 116/14, 180/14 и 33/15), министерот за труд и социјална политика, донесе

**Р Е Ш Е Н И Е**

**ЗА ДАВАЊЕ СОГЛАСНОСТ НА СТАТУТОТ НА  
ЈАВНА УСТАНОВА ЗА ЗГРИЖУВАЊЕ ДЕЦА И  
МЛАДИНЦИ СО ВОСПИТНО-СОЦИЈАЛНИ  
ПРОБЛЕМИ И НАРУШЕНО ПОВЕДЕНИЕ**

1. Се дава согласност на Статутот во Јавната Установа за згрижување деца и младинци со воспитно социјални проблеми и нарушено поведение бр. 01-1052/1, донесена од Управниот одбор на Јавната установа, на седницата одржана на 6.5.2015 година.

2. Ова решение влегува во сила со денот на донесувањето, а ќе се објави во „Службен весник на Република Македонија“.

Бр. 10-4700/2  
11 мај 2015 година  
Скопје

Министер,  
**Диме Спасов**, с.р.

**2561.**

Врз основа на член 99 став 4 од Законот за социјалната заштита („Службен весник на Република Македонија“ бр.79/09, 36/11, 51/11, 166/12, 15/13, 79/13, 164/13, 187/13, 38/14, 44/14, 116/14, 180/14 и 33/15), министерот за труд и социјална политика, донесе

**Р Е Ш Е Н И Е**

**ЗА ДАВАЊЕ СОГЛАСНОСТ НА СТАТУТОТ НА  
ЈАВНА УСТАНОВА ЗАВОД ЗА ЗГРИЖУВАЊЕ,  
ВОСПИТУВАЊЕ И ОБРАЗОВАНИЕ НА ДЕЦА И  
МЛАДИНЦИ „РАНКА МИЛАНОВИЌ“-СКОПЈЕ**

1. Се дава согласност на Статутот на Јавната Установа Завод за згрижување, воспитување и образование на деца и младинци „Ранка Милановиќ“- Скопје, бр. 01-363/3, донесена од Управниот одбор на Јавната установа, на седницата одржана на 6.5.2015 година.

2. Ова решение влегува во сила со денот на донесувањето, а ќе се објави во „Службен весник на Република Македонија“.

Бр. 10-4719/2  
11 мај 2015 година  
Скопје

Министер,  
**Диме Спасов**, с.р.

**2562.**

Врз основа на членот 116 став (9) од Законот за работните односи („Службен весник на Република Македонија“ бр. 62/05, 106/08, 161/08, 114/09, 130/09, 50/10, 52/10, 124/10, 47/11, 11/12, 39/12, 13/13, 25/13, 170/13, 187/13, 113/14, 20/15 и 33/15), министерот за труд и социјална политика, донесе

**П РА В И Л Н И К  
ЗА НАЧИНОТ И ВОДЕЊЕТО НА ЕЛЕКТРОН-  
СКАТА ЕВИДЕНЦИЈА НА РАБОТНО ВРЕМЕ  
И НА ПРЕКУВРЕМЕНАТА РАБОТА**

**Член 1**

Со овој правилник се пропишува начинот и водење на електронската евиденција на работно време и на прекувремената работа кај работодавач кој има над 25 вработени и кај кој процесот на работата се врши на една или повеќе локации.

**Член 2**

Во електронската евиденција за работно време и на прекувремената работа, се евидентираат најмалку следните елементи, и тоа:

- име и презиме на работникот;
- персонален број на работникот кај работодавачот;
- распоред на работното време на работникот;
- влез/излез;
- пауза за време на работното време;
- приватно отсуство (влез/излез) и
- службено отсуство (влез/излез).

**Член 3**

Системот за електронската евиденција на работно време и на прекувремената работа треба да овозможи заштита на податоците кои се наоѓаат во читачите на податоци и во базата на податоци.

Пристап до податоците од став 1 на овој член може да има само лице со посебно овластување - администратор.

Системот од ставот 1 на овој член треба да генерира дневни, неделни и месечни извештаи за работно време и за прекувремената работа.

Во случај на менување на податоците од страна на работодавачот, овластеното лице кај работодавачот или администраторот, извршената промена треба да се евидентира во електронски запис во кој се наведува кој ги сменил податоците, кога се сменети и оригиналниот изглед на податоци пред извршената промена.

**Член 4**

Овој правилник влегува во сила осмиот ден од денот на објавување во „Службен весник на Република Македонија“.

Бр.08-4505/1  
5 мај 2015 година  
Скопје

Министер за труд  
и социјална политика,  
**Диме Спасов, с.р.**

**РЕГУЛАТОРНА КОМИСИЈА ЗА ЕНЕРГЕТИКА  
НА РЕПУБЛИКА МАКЕДОНИЈА**

**2563.**

Регулаторната комисија за енергетика на Република Македонија, врз основа на член 151, став 10 од Законот за енергетика („Службен весник на Република Македонија“, бр. 16/11, 136/11, 79/13, 164/13, 41/14, 151/14 и 33/15) и член 17, став 1 од Правилникот за повластени производители на електрична енергија од обновливи извори на енергија („Службен весник на Република Македонија“, бр.18/12, 97/12, 63/13 и 25/15), постапувајќи по барањето на Друштвото за трговија на големо и мало и инженеринг услуги ЕЛЕКТРО ЛАБ ДОО увоз-извоз Скопје, за користење на повластена тарифа на електрична енергија произведена од обновливи извори на енергија, на седницата одржана на ден 11.5.2015 година, донесе

**О Д Л У К А  
ЗА КОРИСТЕЊЕ НА ПОВЛАСТЕНА ТАРИФА НА  
ЕЛЕКТРИЧНА ЕНЕРГИЈА ПРОИЗВЕДЕНА ОД  
ОБНОВЛИВИ ИЗВОРИ НА ЕНЕРГИЈА**

1. На Друштвото за трговија на големо и мало и инженеринг услуги ЕЛЕКТРО ЛАБ ДОО увоз-извоз Скопје, со седиште на ул. Руди Чајавец бр.10/1-13-Аеродром, Скопје, му се одобрува користење на повластена тарифа на електрична енергија произведена од за хидроелектроцентралата МХЕ „КУШНИЦА“ со реф бр. 256 со инсталирана моќност од 247,5 kW и со локација на КП.бр.990/9 (машинска зграда), 990/10 (зафат), 990/11 (коридор – подземен цевковод), КО Железнец, Општина Демир Хисар.

2. Податоци за носителот на оваа одлука:

- назив и седиште: Друштво за трговија на големо и мало и инженеринг услуги ЕЛЕКТРО ЛАБ ДОО увоз-извоз Скопје, со седиште на ул. Руди Чајавец бр.10/1-13-Аеродром, Скопје;

- единствен регистарски број на електроцентралата: РР-ШН-183;

- назив на електроцентралата: МХЕ „КУШНИЦА“ со реф бр. 256;

- податоци за локација на електроцентралата: на КП.бр.990/9 (машинска зграда), 990/10 (зафат), 990/11 (коридор – подземен цевковод), КО Железнец, Општина Демир Хисар;

- инсталирана моќност на електроцентралата: 247,5 kW (една генераторска единица со моќност од 247,5 kW);

- планирано годишно производство на електрична енергија од електроцентралата: 907.231 kWh;

- повластена тарифа која ќе ја користи повластениот производител: повластена тарифа која што важела на денот на донесување на решението за стекнување на привремен статус на повластен производител на електрична енергија произведена од обновливи извори на енергија за хидроелектроцентралата МХЕ „КУШНИЦА“ со реф бр. 256, УП1 бр. 08-131/14 од 30.7.2014 година, односно се одобрува користење на повластените тарифи за одделните блокови, според следната табела:

Блок	Количина на испорачана електрична енергија по блокови (kWh)	Повластена тарифа за испорачаната електрична енергија по блокови (€/kWh)
I	≤ 85.000	12,00
II	> 85.000 и ≤ 170.000	8,00
III	> 170.000 и ≤ 350.000	6,00
IV	> 350.000 и ≤ 700.000	5,00
V	> 700.000	4,50

- период на користење на повластените тарифи: 20 години започнувајќи со денот на влегување во сила на оваа одлука.

3. Жалбата изјавена против оваа одлука не го одлага нејзиното извршување.

4. Оваа одлука влегува во сила 7 дена од денот на донесувањето и се објавува во „Службен весник на Република Македонија“.

УП1 Бр. 08-50/15  
11 мај 2015 година  
Скопје

Претседател,  
**Димитар Петров, с.р.**